



TÜRKMENISTAN: HEPDÄNIŇ WAKALARY

HORMATLY RAÝATLAR!



Türkmenistanyň «Halkbank» paýdarlar täjirçilik banky dürli görnüşli karzlary almak üçin bankymyzyň **onlaýn-ýüzlenme** hyzmatyndan peýdalanmaga çagyýar!

Siz günüň islendik wagtynda öýden çykman bankymyzyň **<https://halkbank.gov.tm/>** resmi web-saýtynyň üsti bilen karzlar barada Sizi gyzyklandyrýan ähli soraglara jogap tapyp we karzy almak üçin zerur bolan resminamalary internetiň üsti bilen onlaýn görnüşinde ugradyp bilersiňiz.

Bank işgäri iberen maglumatlaryňyzy gözden geçirip, Siz bilen telefon arkaly habarlaşar. Soňra bellenilen günde resminamalaryň asyl nusgalary bilen Size karz şertnamasyny baglaşmak üçin bank edaramyzda garaşýarsyňyz!

*Biziň amatly onlaýn-ýüzlenme hyzmatymyz
Siziň wagtyňyzy tygşytlar!*

УВАЖАЕМЫЕ ГРАЖДАНЕ!

Акционерный коммерческий банк Туркменистана «Халкбанк» предлагает Вам воспользоваться услугой подачи **ОНЛАЙН-ЗАЯВОК** на получение различных видов кредитов.

В любое удобное для Вас время Вы сможете получить ответы на все интересующие Вас вопросы по кредитам, а также отправить необходимые документы в режиме онлайн, не выходя из дома с помощью официального веб-сайта нашего банка **<https://halkbank.gov.tm/>**.

Изучив Ваш пакет документов, сотрудник банка свяжется с Вами по телефону. В назначенный день с необходимыми документами мы ждем Вас в нашем банке для подписания кредитного договора!

*Наша удобная услуга онлайн-заявок
сэкономит Ваше время!*

Habarlaşmak üçin biziň telefon belgilerimiz:

Контактные телефоны:

 **(+993 12) 44-49-77, 44-49-71**

TÜRKMENISTAN: HEPDÄNIŇ WAKALARY

HEPDELIK HABARLAR TOPLUMY

№ 1 (1392)

**28-nji dekabır
2020-nji ýyl -
3-nji ýanwar
2021-nji ýyl**

**(1994-NJI ÝYLYŇ
FEWRAL AÝYNDAN
BÄRI TÜRKMEN, İNLIS
WE RUS DILLERINDE
ÇAP EDILÝÄR)**

**ESASLANDYRYJYSY –
TÜRKMENISTANYŇ
DÖWLET HABARLAR
AGENTLIGI**

Redaksiýanyň salgysy:
**744000. Aşgabat ş.
Bitarap Türkmenistan
şäýoly, 24-a**

Redaksiýanyň telefonlary:
**(993-12) 92-12-12,
92-16-17,
92-43-05.**

Faks: (993-12) 92-52-30

*WELAYATLARDAKY
HABARÇYLARYMYZ:*

**Türkmenbaşy ş. 2-25-44
Balkanabat ş. 4-86-13
Türkmenabat ş. 6-79-50
Mary ş. 4-59-13
Daşoguz ş. 5-96-41**

ŞU SANYNDA:

**TÜRKMENISTANYŇ PREZIDENTI GURBANGULY
BERDIMUHAMEDOWYŇ TÜRKMEN HALKYNA TÄZE ÝYL
GUTLAGY**

RESMI BÖLÜM

*Döwlet Baştutanymyz diplomatik düzümiň duaýýeni bilen
wideoduşuşyk geçirdi2*

*Türkmenistanyň Ministrler Kabinetiniň
we Döwlet howpsuzlyk geňeşiniň bilelikdäki mejlisi3*

*Türkmenistanyň Prezidentiniň we Özbekistan Respublikasynyň
Prezidentiniň arasynda telefon arkaly söhbetdeşlik boldy5*

*Türkmenistanyň Prezidentiniň we Türkiýe Respublikasynyň
Prezidentiniň arasynda telefon arkaly söhbetdeşlik5*

TÜRKMENISTANYŇ HALKARA BAŞLANGYÇLARY

*BMG agza döwletleriň arasynda Aşgabat jemleýji
resminamasyňy resmi taýdan ýaýratdy6*

ÝURDUMYZ TÄZE ÝYLY GARŞYLAÝAR

*Hormatly Prezidentimiz Gurbanguly Berdimuhamedow
çagalar bilen ýurdumyzyň Baş arçasyna bardy6*

Ýurdumyzyň Baş arçasynyň ýaş myhmanlary garşylyýar6

*Döwletliler köşgüniň çagalaryna milli Liderimiziň
Täze ýyl sowgatlary gowşuryldy7*

*Türkmenistan – parahatçylygyň we ynanyşmagyň Watany
2021-nji ýyly geljege ynam bilen garşylady7*

HYZMATDAŞLYK

Türkmen-russiýa parlamentara gatnaşyklary ösdürilýär7

Jemgyýeti demokratiýalaşdyrmak ugruna eýerip8

ÝURDUMYZYŇ ŞYPAHANALARY

*Täze “Bagabat” şypahanasy gije-gündiziň
dowamynda hyzmatlary ýola goýýar8*

BIRŽA TÄZELIKLERI

TÜRKMENISTANYŇ PREZIDENTI GURBANGULY BERDIMUHAMEDOWYŇ TÜRKMEN HALKYNA TÄZE ÝYL GUTLAGY

Türkmenistanyň Prezidenti Gurbanguly Berdimuhamedow 2021-nji ýylyň gelmegi mynasybetli türkmen halkyna Täze ýyl gutlagy bilen ýüzlendi.

Milli Liderimiz 2021-nji ýylyň Gündogar müçenamasy boýunça sygyr ýyly hasaplanýandygyny belledi. Türkmenlerde sygyr ýyly bereketli ýyl hasaplanýar.

Dünýäde dowam edýän çylşyrymly ýagdaýlara garamazdan, yhlasly zähmetimiz bilen 2020-nji ýylda hem ykdysadyýetimizniň durnukly ösmegini gazandyk, il-ýurt bähbitli döwletli işlere badalga berdik diýip, döwlet Baştutanymyz belledi.

Köp sanly durmuş we önümçilik maksatly binalardyr desgalar gurlup, ulanmaga berildi, halkara ähmiýetli taslamalar, oba hojalyk pudagynda oňyn özgertmeler durmuşa geçirilýär.

Biz ynsan saglygyny goramak, ömrüni uzaltmak, keselleriň önüni almak, sagdyn durmuş kadalaryny ornaşdyrmak boýunça yzygiderli işleri geçirýäris.

Biz geljegimiz bolan ýaş nesliň mynasyp bilim we terbiýe almagy üçin hem ähli şertleri döredýäris. Ýaşlaryň döwrebap hünärleri ele almagyna, sanly tehnologiýalary öwrenmegine döwlet syýasatymyzyň ileri tutulýan ugurlarynyň biri hökmünde garaýarys diýip, hormatly Prezidentimiz belledi.

Biz medeniýetimiziň, edebiýatymyzyň we sungatymyzyň gülläp ösmegi üçin hem ähli şertleri dörederis. Milli mirasymyzy gorap saklamak, baýlaşdyrmak we wagyz etmek boýunça giň gerimli işleri alyp bararys.

Parahatçylyk we ynanyşmak adamzadyň baş gymmatlygydyr, baýlygydyr. Türkmenistanyň başlangyjy esasynda Birleşen Milletler Guramasynyň Baş Assambleýasy tarapyndan möhüm resminama - «2021-nji ýyl - Halkara parahatçylyk we ynanyşmak ýyly» atly Kararnama kabul edildi.

Täze ýylda ata Watanymyzyň Garaşsyzlygynyň yglan edilenine 30 ýyl dolýar.

Goý, Täze ýyl Ýer ýüzünde parahatçylygyň, abadançylygyň, uly üstünlikleriň, rysgal-berekediniň ýylyna öwrülsin!

Täze ýylda siziň maşgala ojaklarynyza agzybirlik we asudalyk ýar bolsun! Bagtyýar günler, döwletli döwran dowamat-dowam bolsun diýip, hormatly Prezidentimiz çykyşynyň ahyrynda aýtdy.

RESMI BÖLÜM

Döwlet Baştutanymyz diplomatik düzümiň duaýýeni bilen wideoduşuşyk geçirdi

29-njy dekabrdan hormatly Prezidentimiz Gurbanguly Berdimuhamedow sanly wideoaragatnaşyk arkaly Türkmenistandaky diplomatik düzümiň duaýýeni, Russiýa Federasiýasynyň Adatdan daşary we Doly ygtyýarly ilçisi Aleksandr Blohin bilen duşuşyk geçirdi. Onlaýn duşuşyga Ministrler Kabinetiniň Başlygynyň orunbasary, daşary işler ministri R. Meredow hem gatnaşdy.

Milli Liderimiz russiýaly diplomat bilen salamlaşyp, soňky ýyllarda Täze ýyly bilelikde – Türkmenistanda işleýän ähli diplomatik wekilhanalaryň ýolbaşçylarynyň gatnaşmagynda bellemegiň oňat tejribä öwürülendigini belledi. Yöne, şu ýyl, çylşyrymly ýagdaýlar bilen baglylykda, duşuşyk täze görnüşde geçirilýär.

Pursatdan peýdalanyň, hormatly Prezidentimiz Gurbanguly Berdimuhamedow diplomatik düzümiň duaýýeni hökmünde A. Blohini we onuň üsti bilen Türkmenistanda işleýän diplomatik wekilhanalaryň ýolbaşçylarynyň ählisini ýetip gelýän Täze, 2021-nji ýyl bilen tüýs ýürekden gutlady hem-de hemmelere ähli Gowulyklary, berk jan saglygyny, egsilmez güýç-gaýrat, maşgala abadançylygyny we hoşniýetlilik arzuw etdi.

“Goý, Täze, 2021-nji ýyl siziň üçin parahatçylyga we abadançylyga beslensin!” diýip, döwlet Baştutanymyz tüýs ýürekden arzuw etdi.

Milli Liderimiz sözünü dowam edip, Türkmenistanyň halkara hyzmatdaşlygy hem-de özüniň diplomatik işini strategik ugurlaryň ikisi boýunça amala aşyryandygyny belledi. Munuň özi daşary ýurt döwletleri bilen ikitaraplaýyn gatnaşyklary yzygiderli pugtalandyrmakdan hem-de halkara guramalary bilen işjeň hyzmatdaşlyk etmekden ybaratdyr.

Ikitaraplaýyn hyzmatdaşlyk barada aýdylanda bolsa, bu babatda goňşy ýurtlar bilen dostlukly gatnaşyklary pugtalandyrmaga uly ähmiýet berilýär. Olar bilen gatnaşyklarda ynanyşmagyň we özara düşünişmegiň ýokary derejesi gazanyldy.

Şu günki ýagdaýa görä, Türkmenistan dünýäniň 149 döwleti bilen diplomatik gatnaşyklary saklaýan we halkara guramalarynyň 50-ä golaýynyň agzasy bolup durýar.

Daşary ýurtlarda Türkmenistanyň diplomatik wekilhanalarynyň we konsullyklarynyň 40-sy hereket edýär diýip, döwlet Baştutanymyz Gurbanguly Berdimuhamedow nygtady. Ýurdumyzyň özünde daşary ýurtlaryň diplomatik wekilhanalarynyň we konsullyklarynyň hem-de halkara guramalaryň wekilhanalarynyň 46-sy işleýär.

Türkmenistan halkara konwensiýalarynyň we ylalaşyklaryň 161-sine gatnaşýar.

Wideoduşuşygyň barşynda nygtalyşy ýaly, Türkmenistan BMG-niň adamzadyň öňe gitmegini we ösmegini üpjün etmäge gönükdirilen işine işjeň gatnaşmagy özüniň daşary syýasatynyň möhüm ugurlarynyň biri hasaplaýar.

Gysga döwrüň içinde BMG-niň Baş Assambleýasy tarapyndan Türkmenistanyň bitaraplyk syýasatynyň, energiýa howpsuzlygynyň, ulag-üstaşyr geçelgeleriniň ornuna bagyşlanan Kararnamalarynyň birnäçesi kabul edildi.

Hormatly Prezidentimiz Gurbanguly Berdimuhamedow Türkmenistanyň başlangyjy boýunça BMG-niň Baş Assambleýasynyň geçen ýylyň sentýabr aýynda 2021-nji ýyly Halkara parahatçylyk we ynanyşmak ýyly diýip yglan etmek hakyndaky Kararnamany biragyzdan kabul edendigini ýatlady, pursatdan peýdalanyň, dostlukly döwletleriň ýolbaşçylaryna şeýle möhüm resminamany kabul etmekde beren goldawy üçin tüýs ýürekden minnetdarlyk bildirdi.

Türkmenistan mundan beýläk-de tutuş adamzadyň abadançylygynyň we bagtyýar durmuşynyň bähbidine dünýäde parahatçylygy, dost-doganlyk gatnaşyklaryny pugtalandyrmak üçin ähli tagallalary eder diýip, milli Liderimiz aýtdy.

Russiýanyň Türkmenistandaky Adatdan daşary we Doly ygtyýarly ilçisi A. Blohin hoşniýetli sözler üçin hoşallyk bildirip, öz nobatynda, hormatly Prezidentimiz Gurbanguly Berdimuhamedowy we onuň üsti bilen ähli türkmen halkyny ýetip gelýän Täze, 2021-nji ýyl bilen gutlady.

“Russiýanyň ilçisi hökmünde strategik hyzmatdaşlyk ýörelgeleri esasynda guralýan russiýa-türkmen gatnaşyklary pugtalandyrmaga goşýan şahsy goşandyňyza ýokary baha berýärim. Däp bolan dostluk gatnaşyklary hem-de biziň ýurtlarymyzyň arasyndaky ýokary derejedäki özara ynanyşmak ýagdaýyndaky gepeşikleriň netijesinde, özara bähbitli ikitaraplaýyn hyzmatdaşlygyň berk binýadyny döretmek başartdy” diýip, A.Blohin aýtdy.

Türkmenistanyň Ministrler Kabinetiniň we Döwlet howpsuzlyk geňeşiniň bilelikdäki mejlisi

30-njy dekabrdä hormatly Prezidentimiz Gurbanguly Berdimuhamedow Täze ýylyň önüsrasynda Ruhyýet köşgünde Ministrler Kabinetiniň we Döwlet howpsuzlyk geňeşiniň şu ýyl üçin bilelikdäki soňky mejlisini geçirdi. Şeýle hem mejlise Aşgabat şäheriniň we welaýatlaryň häkimleri çagyryldy.

Ilki bilen, Mejlisiň Başlygy G.Mämmedowa söz berildi. Ol döwlet Baştutanymyzyň geljek ýylyň şygaryny we nyşanyňy kesgitlemek boýunça öňde goýan wezipeleriniň ýerine ýetirilişi barada maglumat berdi. Ol 2021-nji ýyly “Türkmenistan-parahatçylygyň we ynanyşmagyň Watany” diýip yglan etmek hakyndaky teklibi öňe sürdi hem-de Täze ýylyň nyşanyň taslamasyny milli Liderimiziň garamagyna hödürledi.

Soňra hormatly Prezidentimiz Gurbanguly Berdimuhamedow mejlise gatnaşyjylara ýüzlenip, tamamlanyp barýan ýylda ýerine ýetirilen işleriň jemini jemledi.

Berkarar döwletimiziň hemişelik Bitaraplygynyň 25 ýyllyk şanly baýramynyň bellenen ýyly hökmünde ýurdumyzyň taryhynda müdimilik galjak 2020-nji ýyl tamamlanyp barýar. Bu ýyl biziň üçin örän agyr we çylşyrymly boldy diýip, döwlet Baştutanymyz nygtady.

Dünýäde koronawirus pandemiýasynyň giňden ýaýramagyna garamazdan, Türkmenistanyň daşary syýasy hem-de ykdysady işjeňliginiň pese düşürmändigini belledildi.

Geçip barýan ýylda Türkmenistanyň Prezidenti resmi sapar bilen Azerbaýjan Respublikasynda boldy. Gazagystan Respublikasynyň Premýer-ministriniň ýurdumyza iş sapary amala aşyryldy.

Hormatly Prezidentimiz Birleşen Milletler Guramasynyň Baş Assambleýasynyň 75-nji mejlisinde hem-de Halkara Demirgazyk Ykdysady hyzmatdaşlyk forumynda wideoýüzlenme bilen çykyş etdi. Bütindünýä Saglygy goraýyş guramasynyň Baş direktory bilen duşuşdy.

Biziň möhüm halkara meselelerini çözmäge gönükdirilen netijeli tekliplerimiz dünýäniň esasy halkara guramalary tarapyndan biragyzdan goldanyldy.

Muňa mysal hökmünde Ýslam Hyzmatdaşlyk Guramasyna agza ýurtlaryň daşary işler ministrleriniň Geňeşiniň 47-nji mejlisinde «Ýslam Hyzmatdaşlyk Guramasynyň sebitinde we bütin dünýäde halkara parahatçylygyny, howpsuzlygyny hem-de durnukly ösüşi goldamakda we pugtalandyrmakda bitaraplyk syýasatynyň orny» atly Kararnamanyň biragyzdan kabul edilendigini görkezmek bolar diýip, milli Liderimiz sözünü dowam etdi.

Türkmenistanyň başlangyjy boýunça we Milletler Bileleşigine agza döwletleriň biragyzdan goldamagy bilen 2020-nji ýylyň 7-nji dekabrynda Birleşen Milletler Guramasynyň Baş Assambleýasynyň 75-nji mejlisinde «Halkara parahatçylygyny, howpsuzlygyny we durnukly

ösüşi goldamak we pugtalandyrmak işinde bitaraplyk syýasatynyň orny we ähmiýeti» atly Kararnama kabul edildi.

Biz Owganystanda durmuş-ykdysady taslamalary amala aşyrmaga ýardam bermek arkaly bu ýurdy hemmetaraplaýyn goldamak boýunça hem netijeli işleri alyp bardyk diýip, döwlet Baştutanymyz Gurbanguly Berdimuhamedow belledi.

Umuman, Türkmenistanyň Prezidentiniň daşary ýurt döwletleriniň resmi wekilleri, şol sanda döwlet hem-de hökümet Baştutanlary, ýurdumyza ýerleşen diplomatik wekilhanalaryň baştutanlary, şeýle hem dürli halkara korporasiýalarynyň we kompaniýalarynyň ýolbaşçylary bilen 20 gezek ikitaraplaýyn duşuşygy, 40 gezek hem telefon arkaly söhbetdeşligi geçirildi diýip, döwlet Baştutanymyz aýtdy.

Hormatly Prezidentimiz Gurbanguly Berdimuhamedow Ministrler Kabinetiniň, Döwlet howpsuzlyk geňeşiniň agzalaryna we häkimlere ýüzlenip, ykdysadyýetimizi ösdürmek boýunça kabul edilen döwlet maksatnamalary ýerine ýetirmek babatda netijeli işleriň amala aşyrylandygyny kanagatlanma bilen belledi.

Koronawirus pandemiýasy we köp ýurtlaryň çäklendirme çärelerini girizen şertlerinde, daşary ýurtly hyzmatdaşlarymyz bilen söwda-ykdysady hyzmatdaşlygy ösdürmäge uly üns berildi.

Dürli senagat pudaklarynda bilelikdäki maýa goýum taslamalaryny ýokary hilli işläp düzüp hem-de amala aşyryp, hyzmatdaşlygy ösdürmegiň täze ugurlaryny kesgitlemek diýip, döwlet Baştutanymyz nygtady.

Saglygy goraýyş babatda hem öz wagtynda zerur çäreleriň görüldiği belledildi. Ýurdumyza ýokanç keselleriň aralaşmagynyň önüni almak maksady bilen görülen çärelerden daşary, saglygy goraýyş ulgamynyň maddy-enjamlaryň binýadyny ep-esli berkitdik we häzir hem bu işi dowam edýäris.

Şu ýyl Ministrler Kabinetiniň 49, Döwlet howpsuzlyk geňeşiniň 13 mejlisi, döwlet derejesinde dürli maslahatlaryň hem 57-si geçirildi.

Milli Liderimiz döwlet dolandyryşy, içerki hem-de daşarky maliýe, söwda ulgamlary, şeýle hem zähmet we haryt bazarlary ýaly ugurlarda özgertmeleri geçirmegiň depginleriniň güýçlendirilendigini aýtdy. Bu bolsa, orta möhletli döwürde önümçiligiň möçberlerini ep-esli artdyrmaga mümkinçilik berdi.

Netijede, çylşyrymly şertlere garamazdan, şu ýyl bize örän köp işleri bitirmek we köp sanly meseleleri çözmek başartdy diýip, döwlet Baştutanymyz Gurbanguly Berdimuhamedow belledi. Häzirki döwürde ýurdumyza wekilçilikli hem-de kanun çykaryjy häkimiýetini mundan beýläk-de kämilleşdirmek işi alnyp barylýar.

Halkara çäreleri ýokary derejede geçirildi. Garaşsyz Watanymyzyň Bitaraplygynyň şanly ýubileýi giňden belledildi. Umuman, 2020-nji ýyl üçin göz önünde tutulan meýilnamalaryň ählisi diýen ýaly üstünlikli amala aşyryldy.

Şeýle hem milli Liderimiz geljek ýyl üçin gowy Döwlet býujetiniň kabul edilendigini belledi. Zähmet haklarynyň, pensiýalaryň we döwlet kömek pullarynyň möçberini ýene-de 10 göterim artdyrdyk.

2020-nji ýylyň üstünlikleri barada aýtmak bilen, hormatly Prezidentimiz Gurbanguly Berdimuhamedow şu ýyl 1 million 476 müň tonna galla ýygnaýyp, ýurdumyzyň azyk howpsuzlygynyň üpjün edilendigini belledi.

Ýurdumyza 1 million 280 müň tonna pagta hasyly ýygnaýdy. Mundan başga-da, häzirki döwürde umumy şertnama bahasy 37 milliard amerikan dollaryndan hem

köp bolan önümçilik we durmuş maksatly iki ýarym müňe golaý desganyň gurluşygy alnyp barylýar.

Amala aşyrylýan bu tutumly işler biziň ýakyn ýyllarda ýurdumyzyň ykdysadyýetini ösdürmäge goşýan saldamly goşandymyzydyr diýip, milli Liderimiz Gurbanguly Berdimuhamedow belledi hem-de umumy bahasy 7 milliard manada golaý bolan 45 sany iri desganyň şu ýyl işe girizilendigini habar berdi.

Şu ýyl ýurdumyzda umumy meýdany 2 million inedördül metre golaý ýaşaýyş jaýlarynyň, şol sanda otaglarynyň ýerleşşi gowulandyrylan jaýlaryň, çagalar baglarynyň, mekdepleriň, lukmançylyk edaralarynyň we beýleki durmuş maksatly desgalaryň ulanylmaga berilmegi aýratyn guwançly ýagdaýdyr.

Türkmenistan–Owganystan–Pakistan–Hindistan halkara gaz geçirijisiniň gurluşygyny we beýleki halkara taslamalaryny amala aşyrmagy hem dowam edýäris.

Umuman, 2020-nji ýyl hemmeler üçin örän kynçylykly boldy, syýasy we ykdysady babatda dürli ýaramaz wakalar köp bolup geçdi. Yöne, muňa garamazdan, biz jemi içerki önümiň ösüş depgininiň şu ýyl hem gowy, ýagny 5,9 göterim derejede bolmagyna garaşýarys.

Geçip barýan ýylyň netijelerine baha berip, umuman, örän kynçylykly bolsa-da, bu ýyl biziň üçin oňat ýyl boldy diýip, milli Liderimiz Gurbanguly Berdimuhamedow belledi.

Döwlet Baştutanymyzyň bu sözleri mejlise gatnaşyjylar tarapyndan şowhunly el çarpyşmalar bilen kabul edildi.

Geljekki nesillerimiziň bitiren bu işlerimize mynasyp baha berjekdigine ynanyaryn. Ählumumy çökgünligiň agyr synagyndan geçip, biz öz önümizde has uly maksatlary we wezipeleri goýarys. Geljek ýyl bolsa, belent sepgitleri gazanmagyň ýyly bolar diýip, hormatly Prezidentimiz aýtdy.

2021-nji ýylda ata Watanymyzyň mukaddes Garaşsyzlygynyň 30 ýyllyk şanly baýramyny giňden belläris. Bu bolsa, gazanylan netijeleri jemlemegiň hem-de geçilen ýola ser salmagyň döwri bolar. Halkymyz üçin örän möhüm bolan bu senäni anyk işler we täze taslamalary amala aşyrmak bilen belläp geçeris diýip, milli Liderimiz nygtady.

Ýurdumyzyň syýasy ulgamyny döwrebaplaşdyrmak işini hem yzygiderli dowam ediris diýip, döwlet Baştutanymyz Gurbanguly Berdimuhamedow belledi.

Türkmenistanyň Milli Geňeşine geljek ýyl geçiriljek saýlawlar Garaşsyz döwletimiz üçin ýene-de bir möhüm waka bolar. Bu saýlawlaryň ýokary raýat işjeňliginiň hem-de jemgyýetimiziň syýasy kämilliginiň mysalyna öwrüljekdigine ynanyaryn diýip, milli Liderimiz nygtady.

Biz ykdysadyýetde, durmuş we ekologiýa ulgamlarynda yzygiderli çäreleriň giň gerimli toplumyny amala aşyrmagy dowam ediris. Ilatyň ähli gatlaklarynyň zerurlyklaryna we isleglerine düýpli üns bereris.

Saglygy goraýşyň mümkinçiliklerini yzygiderli berkidip, zerur bolanda bu ulgamyň maddy-enjamlaýyn binýadyny has-da pugtalandyrmak üçin goşmaça serişdeleri goýbereris diýip, hormatly Prezidentimiz Gurbanguly Berdimuhamedow belledi.

Soňa görä-de, häzirki döwürde halkymyzyň agzybirliги, her bir raýatyň Garaşsyzlyk gymmatlyklarymyzy gözünüň göreji ýaly goramagy örän möhümdir.

Biz halkara howpsuzlyk ulgamyny berkitmäge gönükdirilen daşary syýasat ugrumyzy dowam edip, Birleşen Milletler Guramasynyň we onuň düzümleriniň ornuny pugtalandyrmaga ýardam bereris.

Milli bähbitlerimiziň berk gorap, häzirki köp ugurly dünýäde özünüň netijeliligini görkezen sazlaşykly we

oýlanyşykly daşary syýasatymyzy yzygiderli dowam ediris diýip, milli Liderimiz aýtdy.

Döwlet Baştutanymyz ýygananlara ýüzlenip, her ýyl bir şygary yglan edýändigimizi, şol şygaryň hem öňde goýan maksatlarymyza tarap ynamly öňe gitmäge ýardam edýändigini belledi.

Sunuň bilen baglylykda, hormatly Prezidentimiz Gurbanguly Berdimuhamedow Türkmenistanyň Mejlisiniň Başlygy G.Mämmedowanyň ýaňy beren maglumatyna görä, deputatlar we halkymyz bilen giňden ara alyp maslahatlaşmagyň netijesinde, teklip edilýän geljek ýylyň şygaryny we nyşanyny makullady.

Ýygananlaryň el çarpyşmasy astynda milli Liderimiz geljek 2021-nji ýylyň şygaryny «Türkmenistan–parahatçylygyň we ynanyşmagyň Watany» diýip yglan etdi.

Sunuň bilen baglylykda, Milli parlamentiň ýolbaşçysy G.Mämmedowa we Ministrler Kabinetiniň Başlygynyň orunbasary M.Mämmedowa 2021-nji ýylyň şygaryny hem-de nyşanyny metbugatda we teleýaýlymlarda ýerleşdirmek barada tabşyryk berildi.

Döwlet Baştutanymyz şu gezek Täze ýyl baýramynyň anna gününe düşýändigini sebäpli, ýurdumyzyň ilatynyň Täze ýyl baýramyny dabaraly belläp geçmegi we oňat dynç almagy üçin oňalyk şertleri döretmek maksady bilen, 2021-nji ýylyň 2-nji ýanwaryny iş günü däl diýip yglan etmek barada karara gelendigini aýtdy hem-de degişli Permana gol çekdi.

Hormatly Prezidentimiz Gurbanguly Berdimuhamedow Täze ýyl baýramçylyk günlerinde raýatlarymyzyň oňalyk dynç almaklary üçin şäherleriň we obalaryň kadaly durmuş üpjünçiligini ýola goýmakda möhüm şertleri döredýän ähli gulluklaryň nobatçylygyny degişli derejede guramak bilen baglanyşykly meselelere aýratyn ähmiýet bermegiň zerurdygyna ünsi çekdi we degişli görkezmeleri berdi.

Hormatly Prezidentimiz Gurbanguly Berdimuhamedow Ministrler Kabinetiniň Başlygynyň orunbasary Ş.Durdylyýewe we energetika ministri Ç.Pürçekowa 29-njy dekabrdaky gije birnäçe sagadyň dowamynda elektrik üpjünçiliginde döran bökdençlik üçin berk käýinç yglan etdi.

Soňra Ministrler Kabinetiniň Başlygynyň orunbasarlaryna söz berildi. Olar gözegçilik edýän pudaklarynda alnyp barylýan işleriň ýagdaýy, pudaklary mundan beýläk-de sanlylaşdyrmak boýunça durmuşa geçirilýän çäreler barada hasabat berdiler.

Aşgabat şäheriniň we welaýatlaryň häkimleri Täze ýyly mynasyp garşylamak we geljek ýyl üçin kesgitlenen wezipeleri üstünlikli ýerine ýetirmegiň maksatnamasynyň işlenip taýýarlanylandygy barada hasabatlar bilen çykyş etdiler.

Soňra ýurdumyzyň harby we hukuk goraýjy edaralarynyň ýolbaşçylary ýurdumyzda durnuklylygy pugtalandyrmak, Watanymyzyň mukaddes çäkleriniň ygtybarly goragyny üpjün etmek, ýokary hünärli harby işgärleri taýýarlamak we bu düzümleriň maddy-enjamlaýyn binýadyny pugtalandyrmak boýunça maksatnamalaýyn çäreleriň amala aşyrylýandygy barada hasabat berdiler.

Soňra Ministrler Kabinetiniň Başlygynyň orunbasary, daşary işler ministri R.Meredow çykyşynyň başynda milli Liderimizi şu günki mejlise gatnaşyjylaryň adyndan Täze, 2021-nji ýyl bilen tüýs ýürekden gutlady hem-de döwlet Baştutanymyza berk jan saglyk, uzak ömür, alyp barýan köptaraply işlerinde uly üstünlikleri arzuw etdi.

Bellenilişi ýaly, “Türkmenistan – Bitaraplygyň mekany” şygary astynda geçýän 2020-nji ýyl döwletimiziň

we jemgyýetimizniň durmuşynda, döwlet syýasatynda, durmuş-ykdysady ulgamynda we halkara gatnaşyklarynda möhüm ähmiýetli bolan şanly wakalara beslendi.

Wise-premyer, daşary işler ministri hormatly Prezidentimiz Gurbanguly Berdimuhamedowyň ýolbaşçylygynda döwletimiziň ykdysady kuwwatyny berkitmek, halkymyzyň ýaşaýyş-durmuş derejesini yzygiderli ýokarlandyrmak ugrunda döwlet derejesinde zerur işleriň geçirilendigini belledi. Türkmenistanyň daşary syýasatynda gyzyklanma bildirýän döwletler we halkara guramalary bilen ýurdumyzyň ýola goýýan gatnaşyklary hil taýdan täze derejä çykdy.

Şu ýylyň 7-nji dekabrynda BMG-niň Baş Assambleýasynyň mejlisinde halkara gatnaşyklarynda bitaraplyk ýörelgelerini iş ýüzünde amala aşyrmakda ygtybarly hukuk binýady bolan “Bitaraplyk syýasatynyň halkara parahatçylygy, howpsuzlygy we durnukly ösüşi üpjün etmekde we berkitmekde tutýan orny hem-de ähmiýeti” atly Karama biragyzdan kabul edildi.

Hormatly Prezidentimiz Gurbanguly Berdimuhamedow hasabatly diňläp, 2020-nji ýylyň Türkmenistan üçin taryhy ähmiýetli wakalara baý bolandygyny belledi. Şunuň bilen baglylykda, ýurdumyzyň ykdysady we durmuş ulgamynyň ähli düzümlerinde ýokary netijeler gazanyldy. Munuň özi Diýarymyzyň ykdysady kuwwatynyň pugtalandyrylmagynda, halkymyzyň durmuş derejesiniň ýokarlanmagynda has ähmiýetli boldy diýip, milli Liderimiz aýtdy.

Hormatly Prezidentimiz Gurbanguly Berdimuhamedow Ministrler Kabinetiniň we Döwlet howpsuzlyk geňeşiniň bilelikdäki mejlisini tamamlap, geljek ýylyň şowly bolmagyny, Täze ýylyň täze üstünlikleri we rowaçlyklary getirmegini, ýurdumyzy mundan beýläk-de ösdürmek, halkymyzyň ýaşaýyş-durmuş şertlerini has-da gowulandyrmak ugrunda nobatdaky möhüm ädimleri ätmegini arzuw etdi we hemmeleri ýetip gelyän Täze, 2021-nji ýyl bilen gutlady.

Türkmenistanyň Prezidentiniň we Özbegistan Respublikasynyň Prezidentiniň arasynda telefon arkaly söhbetdeşlik boldy

30-njy dekabrdä Türkmenistanyň Prezidenti Gurbanguly Berdimuhamedowyň we Özbegistan Respublikasynyň Prezidenti Şawkat Mirziýoýewiň arasynda telefon arkaly söhbetdeşlik boldy.

Iki döwletin Baştutanlary ýetip gelyän Täze, 2021-nji ýyl bilen birek-biregi gutladylar hem-de berk jan saglyk, bagt, türkmen we özbek halklarynyň abadançylygynyň bähbidine ähli başlangyçlarynda we bilelikdäki işde uly üstünlikler arzuw etdiler.

Iki ýurduň Liderleri ähli ulgamlarda hyzmatdaşlygy mundan beýläk-de ösdürmek üçin giň mümkinçilikleriň bardygyny tassykladylar.

Şunda abraýly halkara guramalarynyň, şol sanda şu ýyl Özbegistan Respublikasynyň başlyklyk eden Garaşsyz Döwletleriň Arkalaşygynda özara hyzmatdaşlygy pugtalandyrmaga uly ähmiýet berilýändigini nygtaldy.

Şunuň bilen baglylykda, hormatly Prezidentimiz Gurbanguly Berdimuhamedow adamzadyň giň çäkleri gurşap alan, köp döwletleriň hem-de halklaryň durmuşyna täsir edýän örän çynlakaý wehim bilen ýüzbe-ýüz bolandygyna garamazdan, Özbegistanyň Arkalaşygyň çäklerinde özara gatnaşyklary berkitmäge gönükdirilen meýilleşdirilen çäreleriň köpüsini mynasyp derejede geçirendigini belledi.

Prezidentler Gurbanguly Berdimuhamedow we Şawkat Mirziýoýew köpugurly hyzmatdaşlygy, şol

sanda ýangyç-energetika toplumyndaky, senagat pudagyndaky, ulag-aragatnaşyk ulgamyndaky, obasenagat toplumyndaky hem-de beýleki birnäçe ugurlardaky hyzmatdaşlygy giňeltmek üçin uly mümkinçilikleriň bardygyny bellediler.

Söhbetdeşler ikitaraplaýyn söwda-ykdysady gatnaşyklaryň depginli ösýändigini bellediler. Syýasy partiýalaryň hem-de kanun çykaryjy edaralaryň arasyndaky özara gatnaşyklary işjeňleşdirmäge, mundan beýläk göni aragatnaşyklary hem-de alyşmalary höweslendirmäge taýýarlyk beýan edildi.

Döwletara esasyda, şol sanda işewürlük we medeni ugurlarda bilelikdäki çäreleri hem-de halkara düzümleriniň, ilkinji nobatda, Birleşen Milletler Guramasynyň derejesinde gatnaşyklary geçirmek boýunça meýilnamalara seredildi. Merkezi Aziýa döwletleriniň baştutanlarynyň geljek ýylda nobatdaky geňeşme duşuşygyna taýýarlygyň meseleleri ara alnyp maslahatlaşyldy.

Telefon arkaly söhbetdeşlik özbek tarapyňyň başlangyjy boýunça geçirildi.

Türkmenistanyň Prezidentiniň we Türkiýe Respublikasynyň Prezidentiniň arasynda telefon arkaly söhbetdeşlik

1-nji ýanwarda Türkmenistanyň Prezidenti Gurbanguly Berdimuhamedowyň we Türkiýe Respublikasynyň Prezidenti Rejep Taýyp Ärdoganyň arasynda telefon arkaly söhbetdeşlik boldy.

Iki ýurduň Liderleri ýetip gelen Täze, 2021-nji ýyl mynasybetli birek-biregi gutladylar hem-de berk jan saglyk, bagt, türkmen we türk halklarynyň abadançylygynyň hem-de rowaçlygynyň bähbidine ähli başlangyçlarynda uly üstünlikleri arzuw etdiler.

Söhbetdeşligiň dowamynda taraplar häzirki wagtda köpasyrlyk dostluk gatnaşyklarynyň döwletara aragatnaşyklary mundan beýläk-de pugtalandyrmak üçin berk esas bolup hyzmat edýändigini kanagatlanma bilen bellediler. Iň ýokary derejede syýasy-diplomatik, söwda-ykdysady we medeni – ynsanperwer ulgamlarda köpugurly hyzmatdaşlyk alnyp barylýar. Özara düşünişmegiň, birek-birege hormat goýmagyň hem-de özara goldawyň ýörelgeleri esasynda ikitaraplaýyn derejede hem-de halkara guramalarynyň çäklerinde netijeli gatnaşklar ösdürilýär.

Söhbetdeşler söwda-ykdysady gatnaşyklaryň oňyn ösýändigini belläp, energetika, ulag-aragatnaşyk, senagat ulgamlarynda hyzmatdaşlygy mundan beýläk-de giňeltmegiň wajypdygyny aýratyn nygtadylar.

Taraplaryň ylym, bilim, medeniýet, saglygy goraýyş ulgamlarynda netijeli gatnaşyklary has-da çuňlaşdyrmaga çalyşýandygy tassyklanyldy.

Telefon arkaly söhbetdeşlik türk tarapyňyň başlangyjy boýunça geçirildi.

PERMANLARYŇ WE KARARLARYŇ BEÝANY

• Türkmenistanyň Prezidentiniň Permany bilen, 2021-nji ýylyň 2-nji ýanwary eýeçiliginiň görnüşlerine garamazdan, ähli edaralar, kärhanalar we guramalar üçin iş günü däl diýlip yglan edildi.

WEZIPÄ BELLENILDI

• Türkmenistanyň Prezidentiniň Permanlary bilen, Batyr Durdymuratowiç Rejepowa Adatdan daşary we

Doly ygtyýarly Ilçi diýen diplomatik dereje berildi we ol Türkmenistanyň Gazagystan Respublikasyndaky (Nur-Sultan şäheri) Adatdan daşary we Doly ygtyýarly Ilçisi wezipesine bellenildi.

TÜRKMENISTANYŇ HALKARA BAŞLANGYÇLARY

BMG agza döwletleriň arasynda Aşgabat jemleýji resminamasyny resmi taýdan ýaýratdy

Birleşen Milletler Guramasynyň ştab-kwartirasynyň ýerleşýän ýeri bolan Nýu-Ýork şäherinden ýurdumyza hoş habar gelip gowuşdy. Hormatly Prezidentimiz Gurbanguly Berdimuhamedowyň ýolbaşçylygynda 2020-nji ýylyň 12-nji dekabrynda geçirilen “Halkara parahatçylygy, howpsuzlygy we durnukly ösüşi üpjün etmekde bitaraplyk syýasaty we onuň orny” atly Halkara maslahatynyň Jemleýji resminamasy BMG-niň alty resmi dilinde çap edildi hem-de agza döwletleriň arasynda resmi taýdan ýaýradyldy.

16 bölümden ybarat bolan resminama dünýä ýurtlarynyň arasynda parahatçylykly, dostlukly we özara bähbitli gatnaşyklary ösdürmekde bitaraplyk syýasatynyň eýeleýän ornunyň ykrar edilmegini özüde jemleýär. Ol Birleşen Milletler Guramasynyň agza döwletlerini işjeň bitaraplyk syýasatyny alyp barmaga ýardam bermäge, dawalary parahatçylykly ýol bilen kadalaşdyrmakda we gapma-garşylyklaryň önüni almakda bitarap döwletleriň mümkinçiliklerini doly derejede peýdalanmaga çagyryýar hem-de maslahat berýär.

Bu resminamada milli bitaraplyk syýasatynyň Birleşen Milletler Guramasynyň esasy ugurlarynyň biri bolan Önüni alyş diplomatiýasynyň gapma-garşylyklaryň önüni almak işinde peýdalanylmagyny höweslendirmek, gepleşikleri geçirmek, hoşniýetli hyzmatlary ýola goýmak, maglumatlary kesgitlemek boýunça işleri ýerine ýetirmek, ýörite gollanmalary resmi däl geňeşmeleri peýdalanmak, ösüş babatda maksatnamalaýyn işleri amala aşyrmak barada aýdylýar.

Sunuň bilen baglylykda, bu resminamada Birleşen Milletler Guramasynyň Merkezi Aziýa üçin Önüni alyş diplomatiýasy boýunça Sebitleýin merkezine möhüm ornuň degişlidigi bellenilýär. Merkez 2007-nji ýylyň dekabrynda Aşgabatda açyldy.

Resminamada Birleşen Milletler Guramasynyň halkara meselelerini kadalaşdyrmakda bitaraplygyň ýörelgelerini netijeli peýdalanmak üçin Kadalar toplumyny işläp taýýarlamak babatda Türkmenistanyň başlangyçlaryna we tagallalaryna goldaw berilýär hem-de syýasy durnuklylyk şertlerinde döwletleriň arasyndaky durnukly we uzakmöhletleýin söwda-ykdysady gatnaşyklary saklamak, halkara hukugynda hem-de halkara gatnaşyklarda bitaraplyk syýasatyny amaly we tejribe taýdan öwrenmek boýunça ylmy-barlag hem-de okuw merkezlerini döretmäge gönükdirilen milli bitaraplygyň ykdysady we geoykdysady ugurlarynyň ähmiýeti nygtalýar.

Adatdan daşary ýagdaýlarda hem-de tebigy heläkçilik şertlerinde bitaraplyk syýasatynyň we onuň eýeleýän ornunyň ynsanperwerlik taýdan aýratyn ähmiýetlidiği resminamada tassyklanylýar.

Bu resminama Birleşen Milletler Guramasyna agza döwletleri, halkara hem-de sebitara guramalary, hökümet birleşmelerini we şahsy taraplary, şol sanda ýaşlary her ýylyň 12-nji dekabrynda Halkara Bitaraplyk günü mynasybetli

jemgyýetiň halkara parahatçylygy, howpsuzlygy hem-de durnukly ösüşi saklamakda we pugtalandyrmakda bitaraplyk syýasatynyň orny hem-de ähmiýeti bilen tanyşdyrmaga gönükdirilen çäreleri guramaga çagyryýar.

Aşgabat jemleýji resminamasyna halkara gatnaşyklarynda bitaraplyk syýasatynyň ornuny berkitmek meselelerine bagyşlanan ýokary derejedäki forumlary geçirmek üçin azyndan baş gezek degişli çäreleriň geçirilmeginiň zerurdygy nygtalýar. Bu gatnaşyklar halkara parahatçylygy we howpsuzlygy pugtalandyrmaga ýardam berer.

Resminamanyň jemleýji bölümünde “Halkara parahatçylygy, howpsuzlygy hem-de durnukly ösüşi üpjün etmekde bitaraplyk syýasatynyň orny we ähmiýeti” atly Halkara maslahatyny gurandygy üçin Türkmenistanyň halkyna hem-de Hökümetine çuňňur hoşallyk sözleri beýan edilýär. Maslahat hormatly Prezidentimiz Gurbanguly Berdimuhamedowyň başlyklyk etmeginde Türkmenistanyň hemişelik Bitaraplygynyň 25 ýyllygy mynasybetli Aşgabatda geçirildi.

ÝURDUMYZ TÄZE ÝYLY GARŞYLAÝAR

Hormatly Prezidentimiz Gurbanguly Berdimuhamedow çagalar bilen ýurdumyzyň Baş arçasyna bardy

28-nji dekabrdä hormatly Prezidentimiz Gurbanguly Berdimuhamedow agtyklary bilen “Älem” medeni-dynç alyş merkeziniň önündäki meýdançada oturdylan ýurdumyzyň Baş arçasynyň ýanyna geldi.

Täze ýyl baýramçylygynyň baş gahrymanlary Aýazbaba bilen Garpamyk hormatly Prezidentimiz Gurbanguly Berdimuhamedowy we mähriban atasy bilen Baş arçanyň ýanyna gelen bagtyýar körpeleri Täze ýyl baýramy bilen gutladylar.

Şeýle hem Aýazbaba we Garpamyk ösüp gelýän nesliň hem-de ähli watandaşlarymyzyň adyndan çagalar barada edýän atalyk aladasy, olaryň hemmetaraplaýyn sazlaşykly ösmegi, ýokary hilli bilim almagy babatda döredýän ajaýyp şertleri üçin milli Liderimize tüýs ýürekden hoşallyk bildirdiler.

Döwlet Baştutanymyz gutlaglar üçin minnetdarlyk bildirip, ýurdumyzyň ähli çagalaryny Täze ýyl baýramy bilen gutlap, olara okuwlarynda uly üstünlik, saýlap alan hünärine ýetmeklerini arzuw etdi. Şeýle hem Arkadag Prezidentimiz asylyly dābe eýerip, agtyklary bilen Täze ýyl arçasynyň daşyndan aýlandylar.

Bu ýerde Täze ýyl baýramy mynasybetli sowgatlyk harytlaryň dükanyny işleýär.

Döwlet Baştutanymyz dükana baryp, hödürlenilýän sowgatlyk önümler bilen tanyşdy. Bu ýerde milli Liderimiziň agtyjaklarynyň göwün söýen, saýlan sowgatlaryny Aýazbabanyň gowşurmagy körpeler üçin ýatdan çykmaýak şatlykly pursada öwürüldi. Döwlet Baştutanymyz agtyklarynyň saýlan sowgatlyk önümleri üçin tölegi bank karty arkaly geçirdi.

Çagalar hoşallyk sözlerini aýdyp, çuňňur minnetdarlygynyň nyşany hökmünde joşgunly goşgulardan okap berdiler. Olar dürli dillerde goşgy okadylar.

Soňra bu günki şatlykly wakanyň hormatyna ýadygärlik surata düşdüler.

Ýurdumyzyň Baş arçasynyň ýaş myhmanlary garşyalaýar

Mejlisiň başlygy, Ministrler Kabinetiniň Başlygynyň orunbasarlary, harby we hukuk goraýjy edaralaryň, maliýe-bank ulgamynyň, obasenagat toplumynyň, şeýle

hem milli Parlamentiň komitetleriniň ýolbaşçylary çagalary hem-de agtyklary bilen bilelikde “Älem” medeni-dynç alyş merkeziniň önündäki meýdançada oturdylan ýurdumyzyň Baş arçasyna bardylar.

Däp boýunça myhmanlary täze ýyl baýramynyň baş gahrymanlary – Aýazbaba hem-de onuň agtygy Garpamyk garşylap, olary ertekiler şäherjigine gezelenç etmäge çagyrdylar.

Bu ýerde ýagty bezeg serişdeleri hem-de öwüşgin atýan oýnawaçlar bilen bezelen belent arçanyň töwereginde ertekiler dünýäsi ýaýbaňlandyrylyp, oňa syýahat etseň ýatdan çykmajak täsirleri bagyşlaýar.

Çagalardan başga ulular hem Täze ýyl baýramçylygynyň jadylaýy täsiriniň şowdan geçirmäge höwes bilen taýýar. Bu baýramçylyk sowgatlardan doly.

Täze ýyl şäherjiginde şeýle hem dürli ýadygärlik önümleriniň söwdasy guraldy, şol önümleri, şol sanda hasaplaşyk üçin milli bank kartlaryny ulanyp satyn almak mümkin.

Ýurdumyzyň Baş arçasynyň häzirki ýaşajyk myhmanlary ýakyn hossarlaryndan ýadygärlik sowgatlary almak bilen birlikde Täze, 2021-nji ýyly garşylamagyň ýatdan çykmajak täsirlerini hem aldylar.

Çagalар jogap hökmünde dürli dillerde goşgulary okadylar. Bu köpöwüşginli şahyran çykyşlar hormatly Prezidentimiz Gurbanguly Berdimuhamedowyň başlangyjy boýunça BMG tarapyndan Halkara parahatçylyk we ynanyşmak ýyly diýlip yglan edilen önümizdäki ýyla ajaýyp waspnama öwrüldi.

Döwletliler köşgüniň çagalaryna milli Liderimiziň Täze ýyl sowgatlary gowşuryldy

Döwletliler köşgünde Täze ýyly garşylamaga bagyşlanan dabara boldy. Onuň dowamynda çagalara hormatly Prezidentimiz Gurbanguly Berdimuhamedowyň sowgatlary gowşuryldy.

Paýtagtymyzyň günorta böleginde, Köpetdagyň gözəl eteginde ýerleşýän Döwletliler köşgünde baýramçylyk dabarasynyň höküm sürýär. Ýurdumyzyň Bilim ministrliginiň çagalary Täze ýyl bilen gutlamaga gelen ýolbaşçylary hem-de wekilleri, şonuň ýaly-da köp garaşylan Aýazbaba we Garpamyk ýetip gelyän ýylyň nyşany bolan Gölejek çagalaryň myhmanlary boldular.

Köşkde terbiýelenýänler myhmanlaryň önünde konsert maksatnamasy bilen çykyş etdiler.

Dabaranýň geçýän ýerindäki baýramçylyk bezegleriniň köp böleginiň çagalaryň çeper elleri bilen ýerine ýetirilendigini bellemek gerek. Olar dürli reňkli ыыklar bilen bezelen ajaýyp arçanyň ýanynda goşgy okadylar, göçgünli tanslary hem-de aýdymlary ýerine ýetirdiler.

Yaş zehinleriň çykyşy Aýazbaba, Garpamyk we ertekileriň beýleki gahrymanlary bilen bilelikde arçanyň daşyndan el tutuşyp aýlanmak bilen tamamlandy.

Hormatly Prezidentimiziň adyndan gowşurylan sowgatlara çagalaryň begenjiniň çägi bolmady. Şol sowgatlara ýurdumyzyň dokma kärhanalarynyň önümleri, ýyly gys eşikleri hem-de döp bolan süýji-kökeler girýär.

Çagalara jemgyýetçilik guramalarynyň hem-de paýtagtymyzyň häkimliginiň sowgatlary hem gowşuryldy.

Türkmenistan – parahatçylygynyň we ynanyşmagyň Watany 2021-nji ýyly geljege ynam bilen garşylady

Türkmenistanlylar tutuş dünýä in gowy geljegi sowgat edip, gadam urýan Täze ýyly hoşniýetler we ajaýyp umytlar bilen garşyladylar.

Ýurdumyzyň Baş arçasyny oturdylan “Älem” medeni-dynç alyş merkeziniň önündäki meýdança esasy Täze ýyl dabaralarynyň geçirilýän merkezine öwrüldi.

Bu ýerde jadyly gys bagy döredildi. Şol ýerde neon bezegleri haýran galdyryjy keşbi emele getirýär. Ýeňiljek gurnamalar özboluşly seýilýodajyklaryň wezipesini ýerine ýetirýärler. Ertelikleriň gahrymanlary hem-de ýylyň nyşany bolan şadyýan öküzjik ýurdumyzyň Baş arçasynyň özboluşly baýramçylyk bezegine öwrüldi.

Meýdançada gurnalan sahnada meşhur estrada aýdymçylarynyň, ussatlaryň hem-de parlak ýyldyzlaryň gatnaşmagynda aýdym-sazly şuwelen guralýar. Olar täze ýyla bagyşlanan döredijilik çykyşlary bilen tomasaçylary begendirdiler. Joşgunly aýdym-sazly çykyşlar hem-de tanslar ýerine ýetirildi.

Türkmen paýtagtyny ýurdumyzyň ähli welaýatlarynyň merkezlerini baglanyşdyrýan döp bolan baýramçylyk teleköprüsi birleşdirdi.

Döwlet Baştutanymyzy hem-de paýtagtymyzy sebitleriň her biriniň adyndan onuň ýolbaşçysy, hormatly ýaşuly we ýaş nesliň wekili hem-de artistler gutladylar.

Alypbaryjylar welaýatlaryň we paýtagtymyzyň ýaşajylarynyň Täze ýyl mynasybetli baýramçylyk gutlaglaryny jemläp, Türkmenistanyň hemişe gülläp ösmegi, ata Watanymyzyň halkara abraýynyň ýylsaýın belende galmagy, halkymyzyň parahatçylykda we agzybirlikde ýaşamagy baradaky arzuwlaryň çuňňur manysyny aýratyn belleýärler.

Hormatly Prezidentimiz Gurbanguly Berdimuhamedowyň göni ýaýlymda Türkmenistanyň halkyna Täze ýyl gutlagy bilen ýüzlenmesi baýramçylygyny esasy pursady boldy.

Hormatly Prezidentimiz geçen ýylyň esasy wakalary barada durup geçdi, Diýarymyzyň durmuşynyň ähli ulgamlaryny gysgaça häsiýetlendirdi, içeri we daşary syýasatyň netijelerine giňişleýin baha berdi.

Milli Liderimiz Gurbanguly Berdimuhamedow gutlagyny jemläp, “Goý, Täze ýyl Ýer ýüzünde parahatçylygynyň, abadançylygynyň, uly üstünlikleriň, rysgal-berekediniň ýylyna öwürülsin!” diýip belledi.

Sähel salymdan sagadyň dilleri 12-ini görkezýär.

Türkmenistanyň Döwlet senasy ýaňlanýar.

Birnäçe pursatdan soň baýramçylyk feýerwerkiniň ajaýyp öwüşginleri asmany bezeýär. Täze ýyl durmuşymyza baýramçylyk nurunyň şuweleniniň astynda gadam goýýar. Paýtagtymyzyň asmanynda ajaýyp görnüşler peýda bolýar.

Baýramçylyk dabarasynyň ahyrynda onuň baş meýdançasyna estrada ýyldyzlarynyň gatnaşmagynda konsert boldy. Tomasaçylaryň baýramçylyk ruhuny has-da belende göterýän bu konsert teleýaýlymlar arkaly görkezildi.

HALKARA HYZMATDAŞLYGY

Türkmen-russiýa parlamentara gatnaşyklary ösdürilýär

Türkmenistanyň Mejlisiniň Başlygy G.Mämmedowanyň hem-de Russiýa Federasiýasynyň Federal Ýygnaçynyň Federasiýa Geňeşiniň Başlygy W.Matwiýenkonyň arasynda şu gün geçirilen telefon arkaly söhbetdeşligiň dowamynda parlamentara gatnaşyklarynyň ileri tutulýan ugurlary ara alnyp maslahatlaşyldy.

Federasiýa Geňeşiniň spikeri hormatly Prezidentimiz Gurbanguly Berdimuhamedowa hem-de ähli

türkmenistanlylara türkmen Lideriniň başlangyjy boýunça BMG-niň Baş Assambleýasy tarapyndan Halkara parahatçylyk we ynanyşmak ýyly diýlip yglan edilen Täze, 2021-nji ýyl mynasybetli gutlaglaryny we iň gowy arzuwlaryny beýan etdi.

Russiýa Federasiýasynyň Federal Ýygnaçynyň Federal Geňeşiniň Başlygy şu ýyl 25 ýyllyk senesi giňden belenilip geçilen Türkmenistanyň Bitaraplyk derejesiniň ähmiýetini nygtap, Bitaraplyk ýörelgeleriniň häzirki zaman dünýä gatnaşyklaryndaky ägirt uly ornuny belledi.

Söhbetdeşligiň dowamynda Türkmenistanyň we Russiýanyň gadymdan gelýän dostluk gatnaşyklaryna ygrarlydygynyň hem-de hyzmatdaşlygyň iki döwletiň Baştutanlarynyň daşary syýasy strategiýasynyň baş ugurlarynyň biri bolandygy we şeýle bolmagynda galýandygy bellenildi.

Taraplar ikitaraplaýyn hyzmatdaşlygyň wajyp ugurlary boýunça pikir alyşmagyň barşynda gatnaşyklary mundan beýläk-de çuňlaşdyrmak barada pikir aýtdylar hem-de onuň geljegi uly ugurlaryny anyklaşdyrdylar.

Jemgyýeti demokratiýalaşdyrmak ugruna eýerip

Daşary işler ministrliginiň Halkara gatnaşyklary institutynda BMG-niň Baş sekretarynyň ýörite wekili, Merkezi Aziýa üçin Öňüni alyş diplomatiýasy boýunça Sebit merkeziniň ýolbaşçysy Natalýa Germanýň gatnaşmagynda häzirki zaman şertlerinde Merkezi Aziýa döwletleriniň arasyndaky hyzmatdaşlygyň, şonuň ýalyda, demokratiýanyň esaslaryny berkitmekde zenanlaryň ykdysady, durmuş, medeni hukuklaryny giňeltmegiň meselelerine bagyşlanan “tegelek stoluň” başynda söhbetdeşlik geçirildi.

“Tegelek stoluň” başyndaky mejlise Mejlisiň Başlygy, Türkmenistanyň Kärdeşler arkalaşyklarynyň Milli merkeziniň, Zenanlar birleşiginiň Merkezi geňeşiniň başlygy gatnaşdylar.

Çykyşlarda bellenilişi ýaly, Türkmenistanyň gender deňligi we zenanlaryň hukuklaryny hem-de mümkinçiliklerini giňeltmegiň meseleleri boýunça düzümiň Ýerine ýetiriji geňeşine saýlanmagy ýurdumyzyň gender deňhukuklylygyna we BMG bilen bu ugurdaky hyzmatdaşlyga ygrarlydygynyň nobatdaky subutnamasy bolup durýar.

“Tegelek stola” gatnaşyjylar BMG-niň resminamalaryna laýyklykda, milli hasabatlary we synlary taýýarlamak, bu ulgamdaky öňdebaryjy tejribäni öwrenmek boýunça yzygiderli geçirilýän okuwlar, duşuşyklar hem-de maslahatlar barada habar berdiler.

Duşuşyga gatnaşyjylar mundan beýläkki hyzmatdaşlygyň mümkinçiliklerine ýokary baha berip, BMG-niň Baş Assambleýasy tarapyndan 73 döwletiň awtoradaşlygynda türkmen döwletiniň Baştutanynyň başlangyjy boýunça 2021-nji ýyly Halkara parahatçylyk we ynanyşmak ýyly diýip yglan etmek hakyndaky kararnama biragyzdan kabul edildi.

Bu Bitarap Türkmenistanyň Prezidenti Gurbanguly Berdimuhamedowyň ählumumy parahatçylygy, howpsuzlygy hem-de durnukly ösüşi üpjün etmegiň bähbidine durmuşa geçirýän daşary syýasat ugrunyň dünýä bileleşigi tarapyndan ählitaraplaýyn goldanylýandygynyň aýdyň subutnamasydyr.

ÝURDUMYZYŇ ŞYPAHANALARY

Täze “Bagabat” şypahanasy gije-gündiziň dowamynda hyzmatlary ýola goýýar

Ýetip gelen ýylyň ilkinji günlerinde Mejlisiň ýolbaşçylary, Ministrler Kabinetiniň Başlygynyň orunbasarlary, soňra bolsa harby we hukuk goraýjy edaralaryň, ýurdumyzyň ministrlikleriniň we pudaklaýyn dolandyryş edaralarynyň ýolbaşçylary hem döwlet Baştutanymyzyň başlangyjy bilen Ahal welaýatynyň Ak bugdaý etrabynda gurlan döwrebap “Bagabat” şypahanasyna bardylar.

Şypahanada ilata ýylyň dowamynda hyzmat etmek üçin ähli zerur şertler döredildi. Bu ýerde anyklaýyş hem-de bejeriş bölümleri, şol sanda banneoterapiýa, suw we palçyk bilen bejeriş, fizioterapiýa hem-de SPA bölümleri hereket edýär, sport bilen meşgullanmak üçin mümkinçilikler bar.

Otaglar häzirki zaman lukmançylyk enjamlary hem-de dünýäniň esasy önüm öndürijileriniň iň soňky işläp taýýarlamalary bilen doly üpjün edildi.

Fitobarda çäýiň dürli görnüşleri hödürlenilýär. Şolary taýýarlamagyň usullary milli Liderimiziň “Çäý - melhem hem yllam” kitabyndan alynýar.

Hormatly Prezidentimiz Gurbanguly Berdimuhamedow halkara gerimli şypahana merkezi hökmünde ýurdumyzyň ägirt uly kuwwaty we mümkinçiligi barada aýdyp, türkmen topragynda entek açylmaly hem-de ylmy - barlaglaryň geçirilmegi zerur bolan melhemlik ýerleriň hem az dälidigini belleýär. Bu baýlyklaryň ählisi halkymyzyň hyzmatyna goýlar diýip, döwlet Baştutanymyz aýdýar.

BIRŽA TÄZELIKLERI

Geçen hepdede Türkmenistanyň Döwlet haryt-çig mal biržasynyň söwdalarynda geleşikleriň 19-sy hasaba alyndy.

Daşary ýurt walýutasyna BAE-den, Şweýsariýadan, Owganystandan gelen telekeçiler Türkmenbaşydaky nebiti gaýtadan işleýän zawodlar toplumynda öndürilen gidro arassalanan dizel ýangyjyny we uçar kerosinini satyn aldylar.

Bulardan başga-da, Türkiýe, Azerbaýjan döwletleriniň wekilleri daşary ýurt puluna nah ýüplük satyn aldylar. Geleşikleriň bahasy ABŞ-nyň 33 million 693 müň dollarýndan gowrak boldy.

Manat serişdelerine Birleşen Arap Emirlikleriniň, Şotlandiýanyň, Pakistanyň we Gazagystanyň işewürleri 12 million manatlykdan gowrak nah ýüplük satyn aldylar.



Yeniş
tikin fabriği

Baş sahıpa

Biz barada


100%
PAGTA

«YENİŞ»

Elektron söwda ulgamynda
Tiz we ynamdar hyzmatdaşyňyz!



Скачать в
Google Play



TURKMEN LINE

Biziň salgymyz:

🏢 Seýitnazar Seýdi köçesiniň
57-nji jaýy,
Aşgabat, Türkmenistan

☎ +993 61 414184
✉ operation@turkmenline.com



Türkmenistanyň ilkinji konteýner ugry

Biziň artykmaçlyklarymyz:

- ✓ Üstaşyr ibermegiň has oňaýly bahasy
- ✓ Ýük daşamagyň wagtyňyň azaldylmagy;
- ✓ Ýük daşalanda ýokary derejedäki howpsuzlyk we töwekgelçilikleriň azlygy;
- ✓ Çeýelik we möçberlilik;
- ✓ Uglerod serişdeleriniň az möçberdäki zyňyldylar

Первая Контейнерная Линия в Туркменистане

Наши преимущества:

- ✓ Оптимальная стоимость транспортировки
- ✓ Снижение времени перевозки;
- ✓ Больше безопасности и меньше рисков при транспортировке;
- ✓ Гибкость и масштабируемость;
- ✓ Низкие выбросы углерода

First Container Line in Turkmenistan

Our Advantages:

- ✓ Competitive transportation costs
- ✓ Lower transit time;
- ✓ More safety and less risks during transportation;
- ✓ Flexible and Scalable;
- ✓ Lower carbon emission